



БАРАЊЕ ПОНУДА бр. 2501/21

ЗА ИЗВЕДУВАЊЕ НА МЕХАНИЧКО-ЗАВАРУВАЧКИ РАБОТИ

Доверливо

Овој документ содржи податоци за ОКТА АД-Скопје и не смее, целосно или делумно, да се изнесе од Вашето претпријатие или да се користи за други цели, надвор од ова Барање понуда

СОДРЖИНА

1. ВОВЕД	-----	3
1.1 Потврда за прием на поканата и Изјава за интерес за учество	-----	3
1.2 Право на учество	-----	3
2. ПРЕДМЕТ	-----	3
2.1 Предмет на Барањето понуда	-----	3
2.2 Времетраење на услугата	-----	4
3. ИНФОРМАЦИИ ВО ВРСКА СО ИЗВРШУВАЊЕ НА УСЛУГАТА	-----	4
3.1 Опис на активности по тип на опрема кои треба да ги обавува изведувачот	-----	4
3.2 Објекти и опрема	-----	5
4. ОБВРСКИ НА ПОНУДУВАЧОТ	-----	5
4.1 Тековни обврски	-----	5
4.2 Останати зафати и работа на проекти	-----	5
5. ПОДГОТОВКА И СОДРЖИНА НА ПОНУДАТА, ДОСТАВУВАЊЕ ПОНУДА	-----	6
5.1 Коверт Техничка понуда	-----	6
5.2 Коверт Финансиска понуда	-----	7
5.3 Доставување на понудата	-----	7
5.4 Посета на објектите во ОКТА	-----	8
5.5 Доставување прашања за појаснување	-----	8
5.6 Важност на понудата	-----	8
6. ОТВАРАЊЕ И ОЦЕНКА НА ПОНУДИ	-----	8
7. ПРАВА НА ОКТА	-----	9
8. ПРИЛОЗИ КОН БАРАЊЕТО ПОНУДА	-----	9
9. ДОПОЛНИТЕЛНИ ДОКУМЕНТИ ОД ИЗБРАНИОТ ПОНУДУВАЧ	-----	9

1. ВОВЕД

ОКТА АД-Скопје (во натамошниот текст ОКТА), со седиште на улица 1, број 25, н.м. Миладиновци-Илинден, П.Ф. 66, 1000 Скопје, Ве поканува да ја доставите Вашата најдобра понуда за извршување услуга за Изведба на механичко-заварувачки работи на опрема која е во сопственост на ОКТА АД-Скопје, во согласност со упатствата и одредбите од ова Барање понуда.

1.1 Потврда за прием на поканата и изјава за интерес за учество

Ве молиме да го потврдите приемот на Барањето понуда и да го пријавите Вашиот интерес за учество во рок од пет (5) работни дена од испраќањето на овој документ, со известување преку E-mail до лицата за комуникација:

Тони Вељановски

тел: 076-344-493

E-mail: tveljanovski@helpe.gr

Александар Димитриевски

Тел: 076-221-838

E-mail: adimitrievski@helpe.gr

Исто така, Ве молиме кон горенаведеното известување да ги вклучите и следните податоци:

- Назив на Вашето друштво;
- Име и Презиме на лицето одговорно за доставување понуда;
- Телефон за контакт и E-mail на одговорното лице;

1.2 Право на учество

Право на учество на ова Барање понуда имаат домашни правни лица кои имаат регистрирана дејност и важечки дозволи и одобренија за извршување на услугите кои се предмет на ова Барање за понуда.

Понудувачите кои ќе учествуваат на ова Барање понуда мора да поседуваат соодветни објекти, опрема и персонал согласно техничките барања наведени во тендерската документација.

2 ПРЕДМЕТ

2.1 Предмет на Барањето понуда

Со ова Барање понуда, ОКТА започнува процес за избор на добавувач / добавувачи на услуги (во натамошниот текст Понудувач), кој ќе ги задоволи следните барања на ОКТА:

1. Изведба на механичко-заварувачки работи;

Услугите кои се предмет на ова Барање понуда, во текот на нивното извршување ќе бидат контролирани и одобрени од одговорното лице на ОКТА.

2.2 Времетраење на услугата

За извршување на услугата од точка 2.1, ОКТА има намера да потпише договор во траење од три (3) години, започнувајќи најрано од 01.05.2021

3 ИНФОРМАЦИИ ВО ВРСКА СО ИЗВРШУВАЊЕТО НА УСЛУГАТА

3.1 Опис на активности по тип на опрема кои треба да ги обавува изведувачот

Врз основа на досегашното искуство во машинското одржување во табелата подолу даден е приближен табеларен преглед на активности класифицирани по типови на опрема:

#	Опрема	Опис на активности
1	Засуни, вентили, неповратни клапни, електромоторни вентили, вентили од кран сифони, сигурносни вентили и слична арматура од овој тип	Демонтажа, чистење на заптивни површини; замена на заптивачи, поправка на редуктор од ЕМВ и негово штелување, испитување на пропустливост на вентили, баждарење на сигурносни вентили со вклучена монтажа
2	Утикачки раце	Демонтажа, замена на делови од утикачка рака и монтажа
3	Цевни инсталации	Демонтажа на стари цевни инсталации со арматура, демонтажа на инсталации на висина со користење на авто дигалка, монтажа на нови цевни инсталации, монтажа на цевни инсталации на височина со употреба на дигалка, виткање на цевки со зададен радиус и нивна монтажа, припрема за монтажа (пре-фабрикација) и вградување на арматура, чистење на сита или нивна замена од керозински фауди филтри <i>Демонтажа и монтажа е вклучена скоро во сите овие активности</i>
4	Парни генератори	Отворање на капацита од парен генератор; извлекување на цевен сноп во случај да има потреба од негова санација; затварање на капацита; замена на механички делови од брелер (дифузер, горилник, дизни и слично); заптивање на котел со заптивни материјали (шнуреви) и по потреба заварување за санација на пропусти
5	Резервоари за нафтни деривати	Блиндирање/Деблиндирање на влезно-излезни линии кон резервоари; отворање/затварање на капацита; контрола на искрофаќач; изработка на заптивки од клингерит за капацита; проверка на заптивките од понтон; <i>Демонтажа и монтажа е вклучена скоро во сите овие активности</i>
6	Садови под притисок	Отворање-затварање на капацита, замена на водоказно стакло
7	Работа со брелер	Гасно сечење на цевки и лимови, завртки-навртки, и слично
8	Прирабнички и навојни споеви	Монтажа/демонтажа, блиндирање/Деблиндирање, замена на заптивки, изработка на навои на прирабницата по потреба
9	Изработка на заптивки од клингерит	Заптивки со различни димензии
10	Пречистителна станица	Демонтажа-монтажа на арматура, блиндирање -Деблиндирање на линии
11	Изнајмување на авто дигалка	По потреба, со најава

3.2 Објекти и опрема

ОКТА поседува објекти, опрема и инвентар која ќе му биде даден на користење на Понудувачот без надоместок. Одржувањето на објектите и опремата во исправна состојба ќе биде обврска на Понудувачот.

4 ОБВРСКИ НА ПОНУДУВАЧОТ

4.1 Тековни обврски:

Во текот на годината има потреба од вклучување на бравари и заварувачи кои ќе работат на извршување на одредени заварувачки и браварски работи. Тие ќе бидат вклучени самостојно или заедно со браварите на ОКТА во извршување на работните задачи. Ќе бидат раководени од инженерите (работоводители) на ОКТА при извршување на работните задачи.

Евидентираниите работни часови за ангажманот на бравари и заварувачи ќе бидат реално одработени часови, и нема да се калкулираат како 8 часовна дневница туку како реално потрошени часови за одредени активности. Во цената на заварените споеви или вградените прирабници влегува и дополнителниот материјал (електроди, брусни плочи, течни гасови и слично).

Напомена: Браварите и заварувачите кои ќе бидат ангажирани при извршување на горе наведените активности ќе користат сопствен алат (рачен алат, апарат за заварување, брусилки, разводни табли, приклучоци за електрична енергија, неискречки алат и слично) за да може непречено да ја изведуваат работата.

4.2 Останати зафати и работа на проекти:

За одредени специфични зафати и поголеми проекти на барање на ОКТА, на основа на планираните ремонти, предлозите добиени од Техничка инспекција или непредвидени дефекти на инсталациите, изведувачот е должен да ги следи следниве процедури:

За време на изведување на работите потребно е во ОКТА секојдневно да е присутен машински инженер од страна на изведувачот кој ќе ги раководи екипите на изведувачот во координација со одговорниот инженер од ОКТА и постојано ќе води градежен дневник за текот на работите.

По завршување на работните активности изведувачот е должен да достави елаборат за изведената инсталација во кој ќе бидат вклучени следните документи:

1. Цртежи или скица по кој е работено со потпис на проектантот;
2. Атест за вградените материјалите (обврска на ОКТА, во случај сами кога ги обезбедуваме);
3. Атест за електродите;
4. Атест за заварувачите;
5. Атест за опремата која што се користи за заварување;
6. WPS за постапката за заварување;
7. Извештај за пенетрантско испитување (доколку го има);
8. Извештај за радиографија (доколку ја има);
9. Извештај за оджарување (доколку го има);
10. Извештај за извршена хидро проба;

5 ПОДГОТОВКА И СОДРЖИНА НА ПОНУДАТА, ДОСТАВУВАЊЕ НА ПОНУДА

Заинтересираните понудувачи Понудата потребно е да ја достават во надворешен затворен коверт со назнака:

“НЕ ОТВАРАЈ ! БАРАЊЕ ПОНУДА бр. 2501/21”

(Наведено во горниот лев агол на ковертот)

Во надворешниот коверт треба да бидат ставени два затворени коверти и тоа:

- Првиот коверт кој ќе ја содржи Техничката документација, треба да биде означен со ознаката **“ТЕХНИЧКА ПОНУДА”** и називот на понудувачот;
- Вториот коверт кој ќе ја содржи Финансиската понуда, треба да биде означен со ознаката **“ФИНАНСИСКА ПОНУДА”** и називот на понудувачот.

5.1 Во ковертот кој ќе ја содржи **ТЕХНИЧКАТА ПОНУДА** потребно е да се достават:

- I. Презентација (портфолио) на компанијата;
- II. Референтна листа со наведено контакт лице на клиентот (референтната листа треба да содржи годишни договори за претходно извршени работи од ист или сличен вид во последните три (3) години, поткрепено со заверена изјава од нарачателот на услугата. Претходни договори со ОКТА може да бидат наведени во листата);
- III. Со понудата задолжително да се достави “А лиценца за изведувач на градби од прва категорија”;
- IV. Информација за економско финансиската состојба на субјектот, издадена од Централен регистар на РСМ, за последните три години;
- V. Доказ за платени даноци и придонеси;
- VI. Доказ дека вработените се од матичната фирма на изведувачот;
- VII. Лекарско уверение за секој изведувач посебно;
- VIII. Валидни сертификати за соодветната постапка за заварување;
- IX. Изјава дека понудувачите ги поседуваат сите неопходни ресурси за извршување на предметната работа;
- X. Доказ дека машинскиот инженер има пет (5) годишно работно искуство во полето на одржување и изведба на машински инсталации;
- XI. Доказ дека машински бравари имаат три (3) годишно искуство во полето на машинско одржување;
- XII. Доказ дека заварувачите имаат пет (5) годишно искуство во областа на заварување.
- XIII. Изјава за прифаќање на одредбите од договорот. **Доколку Понудувачот има забелешки на дел од одредбите наведени во предлог договорот, истите треба јасно да ги наведе во изјавата.**

Сите горенаведени документи треба да се потпишани од одговорното лице и заверени со печат на Понудувачот.

ОКТА го задржува правото да ја одбие техничката понуда и да не ја отвори финансиската понуда доколку сите документи наведени во точка 5.1 не се доставени во рокот за доставување понуди или во дополнително продолжениот рок. Во ваков случај, финансиската понуда нема да биде отворена и ќе му биде вратена на Понудувачот.

5.2 Во ковертот кој ќе ја содржи ФИНАНСИСКАТА ПОНУДА потребно е да се достават:

- Понудувачите треба да достават единечни цени за активностите наведени во Спецификацијата која е дел од целокупната тендерска документација, која ќе ви биде доставена по Ваша потврда за учество на тендерот. Понудувачот прифаќа дека, цените наведени во понудата ќе останат непроменети за период од три години, почнувајќи од денот на потпишување на договор.

Напомена:

Цените за активностите наведени во Спецификацијата, ќе се користат за проекти со максимална вкупна вредност до **20,000 Евра**.

За сите проекти кои според проценка на ОКТА се со вредност поголема од горе дефинираната, ОКТА го задржува правото да распише посебни тендери, на кои учеството ќе биде овозможено на сите понудувачи.

Понудените цени треба да се без ДДВ и треба да ги вклучат сите транспортни трошоци, патарини, трошоци за одржување и работни трошоци, трошоци за безбедност и здравје при работа, осигурувања, такси, плати, награди, бонуси и сите други редовни и дополнителни давачки за вработените на Понудувачот, ангажиран за извршување на услугата предмет на ова Барање понуда.

Услови на плаќање: „40 дена од датумот на фактурата“, ако е поинаку да се наведе во Вашата понуда. Давателот на услуги е согласен и прифаќа да не пресметува законска казнена камата доколку, според планот (интерните процедури) на плаќање на корисникот на услуги, плаќањето биде извршено по датумот на доспевање на фактурата, но не повеќе од пет (5) работни денови по тој датум.

5.3 Доставување понуда

Ковертите со Техничката и Финансиската понуда треба да се достават во еден затворен плик со
Име, адреса и седиште на Понудувачот
и назнака:

“НЕ ОТВАРАЈ ! БАРАЊЕ ПОНУДА бр. 2501/21”
(Наведено во горниот лев агол на ковертот)

Понудата може да се достави лично во архивата на ОКТА или по пошта на адреса:

ОКТА АД-Скопје
ул. 1, бр. 25, н.м. Миладиновци - Општина Илинден
ПО. Вох 66, 1000 Скопје

Понудите испратени по пошта ќе бидат валидни, доколку датумот на прием во пошта не е после датумот наведен како краен рок за доставување понуда.

Краен рок за доставување на понуди е 17.02.2021

Понудите кои нема да бидат доставени до дефинираниот краен рок, или продолжениот рок за доставување, или не се подготвени според ова Барање понуди, нема да се разгледуваат.

5.4 Посета на објектите во ОКТА

Во периодот на изготвување на понуда, Понудувачите **пожелно е** да ги посетат објектите на ОКТА каде што ќе се извршува услугата, предмет на ова Барање понуда.

Во име на ОКТА, лице за контакт за договарање термин за посета е:

- **Љубомир Пановски** (мобилен телефон 076 344 494)

5.5 Доставување прашања за појаснување

Прашањата за појаснување треба да бидат доставени по E-mail до лицата за комуникација наведени во точка 1.1.

Краен рок за доставување прашања е 10.02.2021.

5.6 Важност на понудата

Понудата треба да е со важност најмалку четири месеци од крајниот рок за доставување понуди.

6 ОТВАРАЊЕ И ОЦЕНКА НА ПОНУДИ

Отворањето на понуди ќе се врши истовремено од страна на комисија на ОКТА. Во првата фаза ќе се отворат само техничките понуди и се врши увид во документите доставени од Понудувачот согласно точка 5.1.

ОКТА го задржува правото да побара од Понудувачите (по E-mail) во рок од два (2) работни дена, од денот на известувањето, да ги достават документите кои не се поднесени. Доколку бараните документи не се поднесени во наведениот рок, ОКТА го задржува правото да ги одбие овие понуди/Понудувачи.

Во текот на оценувањето на понудите, ОКТА го задржува правото да бара одредени појаснувања или доставување на дополнителни документи. Понудувачот мора да одговори во рок од два (2) работни дена од денот на известувањето, во спротивно ОКТА го задржува правото да го исклучи Понудувачот од понатамошна постапка.

ОКТА го задржува правото да ги посети објектите на Понудувачот или објектите на компаниите наведени во референтната листа. Понудувачот ќе биде навремено известен за датумот и времето на посета.

Отворање и оценка на финансиската понуда ќе се врши само за оние понуди кои се одобрени во претходната фаза.

7 ПРАВА НА ОКТА

- Понудувачите ќе бидат информирани за резултатите откако е завршена евалуацијата на сите предлози и ќе се потпише договор со најповолниот понудувач;
- Понудувачите со самото доставување на понуда, потврдуваат дека ги разбираат и прифаќаат сите одредби од ова Барање понуда и дека содржината на понудата која ќе ја достават е валидна и правно обврзувачка за нив во сите нејзини делови до истекот на важност.
- Понудувачот прифаќа дека ОКТА има право, да го избере најуспешниот понудувач, кој не мора да биде со најниска понуда, да ги отфрли понудите кои ги смета како незадоволувачки, да го отповика или да го поништи тендерот;
- Понудувачот прифаќа дека ОКТА има право да преговара со еден или повеќе Понудувачи;
- Прашања и/или дополнителни објаснувања во врска со ова Барање понуда, понудувачите можат да ги достават само писмено (по E-mail) до лицата за контакт на ОКТА наведени во точка 1.1. ОКТА нема да преземе одговорност за усни инструкции или предлози;
- ОКТА, по свое сопствено убедување, може да обезбеди и дополнителни информации за понудувачите. Дополнителни информации обезбедени од ОКТА ќе бидат испратени истовремено до сите понудувачи во разумен рок. Горенаведените информации ќе станат дел од ова Барање понуда;
- Понудувачот прифаќа дека ова Барање понуда не ја обврзува ОКТА на ниту еден начин да има одговорност или обврска во ниеден случај да ги обесштетува понудувачите за каков било трошок или штета која ќе ја претрпат за подготовка и поднесување на нивната понуда;

8 ПРИЛОЗИ КОН БАРАЊЕТО ПОНУДА

- Спецификација на активности
- Технички опис за машински работи
- Предлог договор

Горенаведените прилози, ќе им бидат доставени само на оние понудувачи кои ќе го потврдат учеството на тендерот согласно упатствата наведени во точка бр. 1.1 погоре.

9 ДОПОЛНИТЕЛНИ ДОКУМЕНТИ ОД ИЗБРАНИОТ ПОНУДУВАЧ

После официјалното известување, во писмена форма, за избор на најповолниот Понудувач, а пред потпишување на Договор, Понудувачот на кој му е доделено извршувањето на услугите наведени во точка 2.1, задолжително мора да ги достават следните документи:

- Документ кој ќе покаже дека не е покрената постапка за инсолвентност и стечај против Понудувачот, издаден од Централен Регистар на Р.С.М. (оригинален документ не постар од 15 дена);
- Документ издаден од суд дека против Понудувачот (компанијата) не е изречена мерка за безбедност-Забрана за вршење дејност (оригинален документ не постар од 15 дена);
- Нотарски заверена копија од Полиса за осигурување на вработените кај Понудувачот од повреди, за периодот на важност на договорот;

Менаџер на Набавки,
Александар Димитриевски